



رئاسة الشؤون الدينية
بالمسجد الحرام والمسجد النبوي

بَيَانُ كُفْرٍ وَضَلَالٍ مَنْ زَعَمَ أَنَّهُ يَجُوزُ لِأَحَدٍ الْخُرُوجُ مِنْ شَرِيعَةِ مُحَمَّدٍ ﷺ

پښتو

بشتو

د هغه چا د کفر او گمراهۍ بیان
چې گمان کوي د یو چا لپاره
د محمد صلی الله علیه وسلم
له شریعت څخه وتل روا دي



لیکنه قدرمند شیخ صاحب
عبدالعزیز بن عبد الله بن باز

بَيَانُ كُفْرِ وَضَلَالٍ مَنْ زَعَمَ أَنَّهُ يَجُوزُ لِأَحَدٍ الْخُرُوجُ مِنْ
شَرِيعَةِ مُحَمَّدٍ ﷺ

د هغه چا د کفر او گمراهۍ بيان چي
گمان کوي د يو چا لپاره د محمد صلی
الله عليه وسلم له شريعت څخه وتل روا
دي

لِسَمَاحَةِ الشَّيْخِ الْعَلَّامَةِ
عَبْدِ الْعَزِيزِ بْنِ عَبْدِ اللَّهِ بْنِ بَازٍ
رَحِمَهُ اللَّهُ

ليکنه قدرمند شيخ صاحب
عبد العزيز بن عبد الله بن باز

بِسْمِ اللَّهِ الرَّحْمَنِ الرَّحِيمِ

دولسم پیغام:

د هغه چا د کفر او گمراهی بیان چې گمان کوي د یو
چا لپاره د محمد صلی الله علیه وسلم له شریعت څخه
وتل روا دي

الحمد لله رب العالمين، والصلاة والسلام على خاتم الأنبياء
والمرسلين نبينا محمد، وعلى آله وصحبه أجمعين.

اما بعد: ما د "الشرق الأوسط" ورځپاڼې د ۵۸۲۴ گڼې چې
د ۱۴۱۵ کال د جمادي الثاني د مياشتې په ۵ مه نېټه خپره
شوې يوه مقاله ولوسته چې د "عبد الفتاح الحايك" په نوم يو
کس د (الفهم الخاطي) تر عنوان لاندې ليکلي وه.

د مقالې لنډيز: په دې مقاله کې له هغه څه څخه د هغه
منکریدلو ته اشاره شوې چې د ديني اړتيا له مخې ضرورت
پېژندل شوی وي او په نص او اجماع ثابت وي چې هغه ټولو
خلکو ته د محمد صلی الله علیه وسلم د رسالت عمومیت دی،
سربېره پر دې د هغه دا ادعا چې څوک د محمد صلی الله علیه
وسلم پیروي ونه کړي، بلکې یهودي یا نصراني پاتې شي، نو
هغه په سم دين دی. همداراز، نوموړي د رب العالمين سبحانه
و تعالی په حکمت د کفارو او نافرمانو د عذاب په اړه بې ادبي
کړي او دا یې عبث (بې معنا) گڼلي.

شرعي نصوص یې تحریف کړي، او په بې ځایه ځای کې
یې کارولي دي، او د خپل خواش مطابقي یې تفسیر کړي او

له هغو شرعي او روښانه دلایلو یې مخ اړولی چې د رسول الله صلی الله علیه وسلم د رسالت په عمومیت او د هغه چا په کفر دلالت کوي چې د هغه په اړه خبر شوي او بیا یې پیروي نده کړې، او دا چې الله تعالی له اسلام پرته بل دین نه قبلوي او داسې نور صریح نصوص چې مخ یې ترې اړولی؛ ترڅو په خپلو خبرو جاهل خلک دوکه کړي. او هغه څه یې چې وکړل بنسکاره کفر، له اسلام څخه ارتداد، او د الله- پاک - او د هغه له رسول - صلی الله علیه وسلم - څخه انکار دی، لکه څنګه چې هر هغه څوک پوهیږي؛ چې د علم او ایمان خاوندان وي او دا مقاله لولي.

او پر ولی الأمر واجب دي چې محکمې ته یې راجع کړي، ترڅو توبه وباسي او د سپېڅلي شریعت د غوښتنې سره سمه سزا ورکړل شي.

الله سبحانه وتعالی د محمد صلی الله علیه وسلم د رسالت عمومیت او د پیروانو او انسانو ټولو لپاره د هغه د اطاعت وجوب څرګند کړی دی، دا هغه څه دي چې د مسلمانانو څخه هغه څوک چې یو څه پوهه ولري، هېڅکله ترې جاهل نه شي پاتې کېدلی.

الله تعالی فرمایلي دي:

﴿قُلْ يٰٓأَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمٰوٰتِ وَٱلْأَرْضِ لَا إِلٰهَ إِلَّا هُوَ يُحْيِى وَيُمِيتُ فَأَمِنُوْا بِاللّٰهِ وَرَسُوْلِهِ النَّبِىِّ الَّذِى يُؤْمِنُ بِاللّٰهِ وَكَلِمٰتِهِ وَاتَّبِعُوْهُ لَعَلَّكُمْ

تَهْتَدُونَ ﴿١٥٨﴾

ژباړه: (ووايه: اى خلکو! زه تاسو ټولو ته د هغه الله رسول يم چي داسمانونو او ځمکي باچاهي خاص هغه لره ده، له هغه پرته (په حق سره) بل معبود نشته هماغه ژوندي کوي او مړه کوي نو په الله او هغه رالېږلي امي نبي يي ايمان راوړئ چي په الله او ټولو خبرو يي ايمان لري او متابعت يي وکړئ چي سمه لار ومومئ). [الأعراف: ١٥٨]. او الله تعالى فرمايلي دي:

﴿...وَأَوْحَىٰ إِلَيَّ هَذَا الْقُرْآنُ لِأُنذِرْكُمْ بِهِ ۖ وَمَنْ بَلَغَ...﴾

ژباړه: (...او دا قرآن ماته په وحی راغلی تر څو هم تاسو پرې ووپروم او هم چاته چي ورسېد...) [الأنعام: ١٩]. او الله تعالى فرمايلي دي:

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ ۗ وَاللَّهُ غَفُورٌ رَحِيمٌ ﴿٣١﴾﴾

ژباړه: ((اى پېغمبره! خلکو ته) ووايه: که تاسي په رښتيا له الله سره مينه لرئ نو زما د پيروي لاره غوره کړئ، الله به له تاسي سره مينه وکړي او ستاسي خطاوې به دروېځيني هغه ډېر ښه بخښونکى او درحمت څښتن دى). [آل عمران: ٣١]. او الله تعالى فرمايلي دي:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ

مِنْ الْخَاسِرِينَ ﴿٨٥﴾

ژباړه: (او هر څوک چې له اسلامه پرته بل دين لټوي نو هيڅکله به ترې قبول نه شي او هغه به په آخرت کې له تاوانيانو وي). [آل عمران: ۸۵]. او الله تعالى فرمايلي دي:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا...﴾

ژباړه: (او ته مو ټولو خلکو ته پرته له يو زېري ورکوونکي او وېروونکي بل څه نه يې لېږلی...) [سبا: ۲۸]. او الله تعالى فرمايلي دي:

﴿وَمَا أَرْسَلْنَاكَ إِلَّا رَحْمَةً لِّلْعَالَمِينَ ﴿١٠٧﴾﴾

ژباړه: (او نه يې لېږلی مونږ ته؛ مگر رحمت د ټولو خلکو لپاره). [الانبیاء: ۱۰۷]. او الله تعالى فرمايلي دي:

﴿...وَقُلْ لِّلَّذِينَ أُوتُوا الْكِتَابَ وَالْأُمِّيِّينَ ءَأَسْلَمْتُمْ فَإِنْ أَسْلَمُوا

فَقَدْ أَهْتَدَوْا وَإِنْ تَوَلَّوْا فَإِنَّمَا عَلَيْكَ الْبَلَاغُ وَاللَّهُ بَصِيرٌ بِالْعِبَادِ﴾

(... او له اهل کتابو او غير اهل کتابو (مشرکانو) دواړو څخه پوښتنه وکړه: آیا تاسي هم د هغه اطاعت او بندگي منلې ده؟ که يې منلې وه نو سمه لار يې موندلې، او که يې ورڅخه مخ اړولې و؛ نو پر تايوازي د پېغام رسولو مسؤوليت و، نور الله په خپله د خپلو بندگانو د چارو ليدونکی دی). [آل عمران: ۲۰]. او الله پاک فرمايلي:

﴿تَبَارَكَ الَّذِي نَزَّلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ

نَذِيرًا ﴿١﴾

ژباړه: (هغه ذات برکتناک دی چې فرقان یې پر خپل بنده نازل کړی تر څو د ټولو خلکو لپاره خبرداری ورکړونکی وي). [الفرقان: ١].

بخاري او مسلم د جابر رضي الله عنه څخه روايت کوي چې پيغمبر صلی الله عليه وسلم فرمايلي دي:

«أُعْطِيتُ خَمْسًا لَمْ يُعْطَهُنَّ أَحَدٌ قَبْلِي: نُصِرْتُ بِالرُّعْبِ مَسِيرَةَ شَهْرٍ، وَجُعِلَتْ لِي الْأَرْضُ مَسْجِدًا وَطَهُورًا، فَأَيُّمَا رَجُلٍ مِنْ أُمَّتِي أَدْرَكْتُهُ الصَّلَاةَ، فَلْيُصَلِّ، وَأُحِلَّتْ لِي الْمَغَانِمُ، وَلَمْ تُحَلَّ لِأَحَدٍ قَبْلِي، وَأُعْطِيتُ الشَّفَاعَةَ، وَكَانَ النَّبِيُّ يُبْعَثُ إِلَى قَوْمِهِ خَاصَّةً، وَبُعثُ إِلَى النَّاسِ عَامَّةً».

ژباړه: «ما ته پنځه شيان راکړل شوي دي چې له ما څخه مخکې هېچ چا ته نه وو ورکړل شوي: ماته په وېره برياً راکړل شوې؛ زه چې کوم ځای ته ځم نو د یوې میاشتې د مزل په اندازه مې رعب هلته مخکې رسیدلی وي، او ټوله ځمکه زما لپاره جومات او پاک ځای گرځېدلې، نو زما له امت څخه چې په هر چا د لمانځه وخت راغی نو لمونځ دي وکړي، او ماته غنیمت روا شوی چې زما نه مخکې هېچ چا ته نه و روا، او ماته شفاعت راکړل شوی او دا چې هر نبي به خاص خپل امت ته لېږل کېده او زه ټولو خلکو ته لېږل شوی يم».

دا ٽول بشریت ته زموږ د پیغمبر محمد صلی الله علیه وسلم د پیغام نړیوال ټول او هر اړخیز والی څرگندوي، او دا چې ټول پخواني قوانین یې منسوخ کړي دي، او دا چې څوک د محمد صلی الله علیه وسلم پیروي ونه کړي، نو هغه یې اطاعت نه دی کړی او بالآخره کافر، گناهگار او د سزا مستحق دی، الله تعالی فرمایلي:

﴿...وَمَنْ يَكْفُرْ بِهِ مِنَ الْأَحْزَابِ فَالنَّارُ مَوْعِدُهُ...﴾

ژباړه: (...او څوک چې له دې ډلو په هغه کافر شي نو د وعدې ځای یې اور دی...) [هود: ۱۷]. او الله تعالی فرمایلي دي:

﴿...فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾

ژباړه: (...نو هغه کسان چې د هغه له امره مخالفت کوي، له دې څخه دې ووېرېږي چې څه فتنه ور ونه رسي، یا څه دردناک عذاب ورته ونه رسي...) [النور: ۶۳]. او الله تعالی فرمایلي دي:

﴿وَمَنْ يَعْصِ اللَّهَ وَرَسُولَهُ وَيَتَعَدَّ حُدُودَهُ يُدْخِلْهُ نَارًا خَالِدًا فِيهَا وَلَهُ عَذَابٌ مُهِينٌ﴾

ژباړه: (او څوک چې د الله او د هغه له پیغمبر څخه نافرمانی وکړي او د هغه له ټاکل شوې پولونه تیری وکړي الله به هغه په اور کې وغورځوي چې په هغه کې به د تل لپاره

استوگن وي او دهغه لپاره رسوا کوونکی عذاب دی). [النساء: ۱۴]، او الله تعالى فرمایلي دي:

﴿...وَمَنْ يَتَّبِدْ أَلْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ﴾

ژباړه: (...او هر څوک چې بدلوي (او غوره کوي) کفر په ایمان (چې ایمان ورکوي او کفر اخلي) نو په تحقیق سره ورکه یې کړه سمه لار). [البقرة: ۱۰۸]، او پدې معنا سره ډېر آیتونه راغلي دي.

او الله تعالى د رسول الله صلى الله عليه وسلم اطاعت د هغه د اطاعت سره تړلی دی، او دا یې روښانه کړې ده چا چې له اسلام پرته په بل څه باور وکړ هغه زیانمن دی، او له هغه څخه به هېڅ خیرات یا عدالت (نفلي او فرضي عمل) ونه منل شي، الله تعالى فرمایلي دي:

﴿وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ وَهُوَ فِي الْآخِرَةِ مِنَ الْخَاسِرِينَ﴾

ژباړه: (او څوک چې له اسلام نه غیر (بل) دین غواړي، نو هېڅکله به هم له ده نه قبول نه کړی شي او دغه کس په آخرت کې له تاوانیانو څخه دی). [آل عمران: ۸۵]. او الله تعالى فرمایلي دي:

﴿مَنْ يُطِيعِ الرَّسُولَ فَقَدْ أَطَاعَ اللَّهَ...﴾

ژباړه: (چا چې د رسول اطاعت وکړ نو یقیناً هغه د الله اطاعت وکړ). [النساء: ۸۰]. او الله تعالى فرمایلي دي:

(قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا حُمِّلْتُمْ وَإِنْ تُطِيعُوهُ تَهْتَدُوا...)

ژباړه: (ورته ووايه: د الله خبره ومنئ او د رسول ومنئ او که مخ وگرځوئ نو (پوه شئ چې) پر هغه خپله ذمه واري او پر تاسي خپله ذمه واري ده، او که امر يې ومنئ لار به ومومئ). [النور: ۵۴]. او الله تعالى فرمايلي دي:

(إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ ۝٦)

ژباړه: (بېشکه هغه کسان چې کافران شوي دي، چې اهل کتاب او مشرکان دي، (دوی به) د دوزخ په اور کې وي، چې په ده کې به تل تر تله وي. هم دغه کسان د خلقو بدترين دي). [البینة: ۶].

او امام مسلم په خپل صحيح کې روايت کوي چې رسول الله صلى الله عليه وسلم فرمايلي دي:

«وَالَّذِي نَفْسِي بِيَدِهِ؛ لَا يَسْمَعُ بِي أَحَدٌ مِنْ هَذِهِ الْأُمَّةِ، يَهُودِيٌّ وَلَا نَصْرَانِيٌّ، ثُمَّ يَمُوتُ وَلَمْ يُؤْمِنْ بِالَّذِي أُرْسِلْتُ بِهِ؛ إِلَّا كَانَ مِنَ أَهْلِ النَّارِ».

ژباړه: «په هغه ذات مي قسم دی چې زما روح د هغه په لاس کې دی، زما د دعوت په اړه د دې امت يهودي او يا

نصراني وانه وري، او بيا مر شي، او زما په رسالت اېمان رانه وري نو دا کس به د دوزخ له څښتنانو څخه وي».

رسول الله صلى الله عليه وسلم په خپلو کړنو او خبرو سره د هغو کسانو د دين باطلوالی څرگند کړ چې د اسلام دين ته نه وو داخل شوي. هغه د يهوديانو او عيسويانو سره هم جنگيدلی و، لکه څنگه چې د نورو کافرانو پر وړاندې جنگيدلی و، او هغو کسانو چې جزیه ورکوله، هغوی څخه يې هوډ اخيستی و چې نورو خلکو ته د دعوت رسولو مانع نشي، ترڅو هغه څوک چې وغواړي اسلام ته داخل شي؛ پرته له ډار او دا چې څوک يې مخه ونيسي او يا يې مانع شي او يا يې ووژني.

بخاري او مسلم د ابو هريره رضي الله عنه څخه روايت کړی چې وايي: مونږ په جومات کې و چې رسول الله صلى الله عليه وسلم راووته او وېي فرمايل:

«انْطَلِقُوا إِلَى يَهُودَ، فَخَرَجْنَا مَعَهُ حَتَّى جِئْنَا بَيْتَ الْمَدْرَاسِ، فَقَامَ النَّبِيُّ ﷺ، فَنَادَاهُمْ فَقَالَ: يَا مَعْشَرَ يَهُودَ، أَسْلِمُوا تَسْلَمُوا، فَقَالُوا: قَدْ بَلَغْتَ يَا أَبَا الْقَاسِمِ، فَقَالَ لَهُمْ رَسُولُ اللَّهِ ﷺ: ذَلِكَ أُرِيدُ، أَسْلِمُوا تَسْلَمُوا، فَقَالُوا: قَدْ بَلَغْتَ يَا أَبَا الْقَاسِمِ، فَقَالَ لَهُمْ رَسُولُ اللَّهِ ﷺ: ذَلِكَ أُرِيدُ، ثُمَّ قَالَهَا الثَّالِثَةَ...».

ژباړه: «يهودو ته لاړ شئ» نو موږ له هغه سره بهر لاړو تر دې چې د المدراس کور (د يهودو درس ځای) ته ورسېدو،

بيا رسول الله صلى الله عليه وسلم پاڅېده او په هغوى يې غږ وکړ او ويې فرمايل: «اى د يهودانو ډلې، اسلام قبول کړئ، نو تاسو به خوندي اوسئ»، هغوى وويل: اې ابو القاسمه، تا پيغام ورساوه. رسول الله صلى الله عليه وسلم هغوى ته وفرمايل: «دا هغه څه دي چې زه يې غواړم، اسلام قبول کړئ ترڅو خوندي اوسئ»، هغوى وويل: اې ابو القاسمه، تا پيغام ورساوه. رسول الله صلى الله عليه وسلم هغوى ته وفرمايل: «دا هغه څه دي چې زه يې غواړم»، بيا يې دريم ځل باندې هم وويل...». حديث.

مطلب دا دى چې هغه صلى الله عليه وسلم، د يهودي خلکو ديني مدرسې ته لاړ، او هغوى يې اسلام ته راوبلل، او هغوى ته يې وفرمايل: «اسلام قبول کړئ، تاسو به خوندي اوسئ»، او هغه دا خبره دوى ته په تکرار سره وکړه.

همدارنگه يې: هرقل ته ليک واستاوه او اسلام ته يې بلنه ورکړه، او خبر يې ورکړ چې که هغه انکار وکړ، نو د هغو کسانو گناه به يې پر غاړه وي چې د هغه د انکار له امله يې اسلام رد کړى دى، بخاري او مسلم په خپلو صحيحينو کې روايت کوي چې هرقل د رسول الله صلى الله عليه وسلم ليک راوغوښت او يې ولوست، نو په کې ليکلي و چې:

«بِسْمِ اللَّهِ الرَّحْمَنِ الرَّحِيمِ، مِنْ مُحَمَّدٍ رَسُولِ اللَّهِ إِلَى هِرَقْلَ عَظِيمِ الرُّومِ، سَلَامٌ عَلَى مَنْ اتَّبَعَ الْهُدَى، أَمَّا بَعْدُ: فَإِنِّي أَدْعُوكَ بِدَعَايَةِ الْإِسْلَامِ، أَسْلِمَ تَسْلَمَ، وَأَسْلِمَ يُؤْتِكَ اللَّهُ أَجْرَكَ مَرَّتَيْنِ، فَإِنْ

تَوَلَّيْتَ، فَإِنَّ عَلَيْكَ إِثْمَ الْأَرِيسِيِّنَ وَ

ژباړه: «بسم الله الرحمن الرحيم، د محمد رسول الله لخوا د روم والا حضرت هرقل ته، سلام دې وي پر هغه چا چې د سمې لارې پيروې کوي، أما بعد: زه تاسو ته د اسلام په بلنې سره بلنه درکوم، مسلمان شه چې خوندي شي، او مسلمان شه چې الله تعالى دوه ځلې اجر درکړي، او که انکار دې وکړ نو ستا د پيروانو (بزرگانو) گناه به ستا پر غاړه وي، او

﴿يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِّن دُونِ اللَّهِ فَإِن تَوَلَّوْا فَقُولُوا اشْهَدُوا بِأَنَّا مُسْلِمُونَ﴾ (٦٤)

(اې نبي!) ته (دوی ته) ووايه: اې اهل کتابو! داسې کلمي ته راشئ چې زموږ په مينځ کې او ستاسو په مينځ کې برابرې ده، دا چې عبادت به نه کوو مگر يواځې د الله او له هغه سره به هېڅ شې نه شريکوو او زموږ بعضې به بعضو نورو لږه له الله نه غېر پالونکي (خدایان) نه نيسي، نو که دوی وگرځېدل، نو تاسو (ورته) ووايئ چې تاسو پر دې گواه شئ چې يقيناً موږ مسلمانان يو). [آل عمران: ٦٤]».

بيا چې کله هغوی مخ وگرځاوه او په اسلام کې يې له داخلېدو انکار وکړ؛ رسول الله صلى الله عليه وسلم او صحابه کرام -رضي الله عنهم- ورسره وجنگېدل او جزیه يې پرې کېښوده.

د دوی د گمراهۍ تاییدولو لپاره چې د محمد صلی الله علیه وسلم په راتګ سره د هغوی دین منسوخ شوی او باطل دی؛ له همدې امله الله تعالی مسلمانانو ته امر کړی چې هره ورځ، په هر لمانځه او د لمانځه په هر رکعت کې له الله تعالی څخه وغواړي چې هغه ته مستقیمه، سمه او د منلو وړ لاره، چې هغه: اسلام دی وروښيي. او د هغو کسانو له لارې څخه یې لري وساتي چې غضب پرې شوی دی، چې هغوی: یهودیان او د دوی په څېر هغه کسان چې پوهېږي چې دوی په باطل دي او بیا هم په هغه ټینګار کوي، او د هغو کسانو له لارې څخه یې لري وساتي چې گمراه شوي دي او بې له پوهې عبادت کوي، او ادعا کوي چې دوی د هدایت په لاره دي، په داسې حال کې چې دوی د گمراهۍ په لاره دي، او هغوی دي: عیسویان، او د دوی په څېر نور قومونه چې د گمراهۍ او ناپوهۍ له امله عبادت کوي. همدارنګه: هر مسلمان باید پر دې پوه شي چې له اسلام پرته نور ټول دینونه باطل دي، او هر هغه څوک چې له اسلام پرته پر بل دین سره د الله عبادت وکړي هغه گمراه دی، او څوک چې دا عقیده ونه لري هغه مسلمان ندی. او په دې اړه په قرآن او سنت کې ډېر دلایل شتون لري.

د دې مقالې لیکوال، -عبدالفتاح- ته لازم ده چې: د ریښتیني توبې لپاره بیرته وکړي، او یوه مقاله دې ولیکي چې هغې کې خپله توبه اعلان کړي، او څوک چې په ریښتیني توګه الله تعالی ته توبه وکړي؛ الله ورته بخښنه کوي. لکه څنګه چې الله تعالی فرمایي:

﴿...وَتُوبُوا إِلَى اللَّهِ جَمِيعًا أَيُّهَ الْمُؤْمِنُونَ لَعَلَّكُمْ تُفْلِحُونَ﴾

ژباړه: (... او اي مومنانو تاسو ټول الله ته توبه وباسئ د دې لپاره چې بري در په برخه شي). [النور: ٣١]، او دا قول د الله تعالى:

﴿وَالَّذِينَ لَا يَدْعُونَ مَعَ اللَّهِ إِلَهًا آخَرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَزْنُونَ وَمَنْ يَفْعَلْ ذَلِكَ يَلْقَ أَثَامًا ۖ يُضْعَفُ لَهُ الْعَذَابُ يَوْمَ الْقِيَمَةِ وَيَخْلُدُ فِيهِ مُهَانًا ۖ إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَٰئِكَ يُبَدِّلُ اللَّهُ سَيِّئَاتِهِمْ حَسَنَاتٍ ۖ وَكَانَ اللَّهُ غَفُورًا رَحِيمًا ۖ﴾

ژباړه: (او هغوی چې الله سره بل معبود نه رابولي او نه پرته له حقه هغه کس وژني چې الله (بې وژل) حرام کړی وي او نه زنا کوي او څوک چې داسې وکړي، هغه به خپله گناه مومي).

د هغه لپاره به د قیامت په ورځ عذاب غبرگ (مکرر) کړی شی او تل به پکې خوار ذلیل پروت وي.

پرته له هغه چې توبه وباسي، ایمان راوړي او نېک عمل وکړي؛ نو دا خلک چې دي الله به یې بدی په نېکیو بدلې کړي او الله بخښونکی مهربان دی). [الفرقان: ٦٨-٧٠]. او د پیغمبر صلی الله علیه وسلم دغه وینا:

«الإِسْلَامُ يَهْدِيهِمْ مَا كَانَ قَبْلَهُ، وَالتَّوْبَةُ تَهْدِيهِمْ مَا كَانَ قَبْلَهَا».

ژباړه: «اسلام هغه (گناهونه) له منځه وړي چې تري وړاندي وو، او توبه هم مخکېني گناهونه له منځه وړي». او د هغه ﷺ قول:

«التَّائِبُ مِنَ الذَّنْبِ كَمَنْ لَا ذَنْبَ لَهُ».

ژباړه: «له گناه څخه توبه کوونکی داسې دی لکه گناه یې چې نه وي کړي».

او په دې معنا سره ډېر آیتونه او حدیثونه راغلي دي. زه له الله تعالی څخه غواړم چې موږ ته حق، د حق په توګه وښيي، او د هغه د تعقیبولو توان راکړي، او موږ ته باطل، د باطل په توګه وښيي، او له هغه څخه دلري کېدو توان راکړي، موږ او لیکوال عبدالفتاح او ټولو مسلمانانو ته دې د ریښتیني توبې توفیق راکړي، او موږ ټول د گمراه کوونکو فتنو او د خواشانتو او شیطان اطاعت څخه وساتي، ځکه چې هغه د دې ساتونکی دی او د دې کار توان لري.

وصلی الله وسلم علی نبینا محمد، وعلی آله وصحبه، ومن تبعهم بإحسان إلى يوم الدين.

ps³۹۷۷ ۴،۰- ۲۰۲۶/۰۸/۱۷



رسالة الحرمين

Message of The Two Holy Mosques

Guidance content for the visitors of the Holy Mosque and
the Prophet's Mosque in languages.

